

सुरभि समिति की रिपोर्ट

दिल्ली प्रदेश – मकर संक्रान्ति व बसंत पंचमी के शुभ अवसर पर सभी क्षेत्रों द्वारा दान के भरपूर कार्यक्रम किये गये। कुष्ठ रोगी आश्रम, वृद्धाश्रम, अन्धाश्रम, गुरुकुल, कन्या छात्रावास, सेवा बस्ती आदि में आटा, चावल, दाल, घी, तेल, झाड़ू, फिनायल, हारपिक, सर्फ, बाल्टी, कम्बल, मफलर, टोपी, दवाईयाँ, व्हीलचेयर, डाइपर, लैक्टोजन पाउडर और 50 किलो पीले मीठे चावल और समोसे बनाकर वितरित किये गये।

छत्तीसगढ़ – दो दिवसीय अरुणोदय कार्यक्रम सम्पन्न हुआ जिसमें हमारे आदरणीय राष्ट्रीय पदाधिकारी उपस्थित थे। बेमेतरा में संकल्प कार्यक्रम सम्पन्न हुआ। विशेष कार्यक्रम सतरंगी बयार का आयोजन किया गया। इस कार्यक्रम में शोभा जी सदानी द्वारा आज और कल विषय पर कार्यशाला ली गई। ज्योति जी राठी द्वारा पदाधिकारियों को नैतिक जिम्मेदारी पर मार्गदर्शन दिया गया।

मुम्बई प्रदेश – माँ सरस्वती पर क्विज, बसंतोत्सव पर अंधेरी की महिलाओं ने किया नारी शक्ति का राष्ट्र सुरक्षा में योगदान पर उद्बोधन, दक्षिण मुम्बई में महिला दिवस पर रखा।

पूर्वी राजस्थान महेश्वरी महिला मण्डल – सुरभि जीवन अनमोल विषय पर एक सेमिनार आयोजित किया गया। सभी जिलों में फाग उत्सव एवं होली मिलन समारोह आयोजित किये गये।

कर्नाटक गोवा प्रान्तीय महेश्वरी महिला मण्डल— मकर संक्रान्ति के अवसर पर बंगलौर, हुबली, बीजापुर, बगलकोट बेलगांव तथा अनेक स्थानीय क्षेत्रों में वृद्धाश्रम, अनाथालय, सरकारी स्कूल में कार्यक्रम के तथा बाथ किट, स्टेशनरी, स्टोरी बुक, स्कूल बैग, राइटिंग पैड, तिजोरी व स्नैक्स वितरण।

पश्चिमी उत्तर प्रदेश – मीरापुर कासगंज की बहनों द्वारा अनाथालय, कुष्ठ आश्रम, पशु चिकित्सालय, गौशाला, वृद्धाश्रम जाकर आवश्यक वस्तुओं का वितरण व आर्थिक सहयोग प्रदान किया। 14 फरवरी को विभिन्न स्कूलों में मातृ-पितृ पूजन दिवस मनाया गया। होली पर सभी शहरों में रंगारंग कार्यक्रम किये गये।

झारखण्ड बिहार प्रदेश – समिति के अन्तर्गत जमशेदपुर में शरद पूर्णिमा पर डांडिया महारास का वृहद आयोजन किया गया। स्थानीय संस्थाओं ने होली मिलन समारोह का आयोजन किया। पूर्वी मध्य प्रदेश महिला दिवस के उपलक्ष्य में सभी शहरों में अनेक सांस्कृतिक कार्यक्रम रखे गये। भोपाल, सिहोर, गुना, पिपरिया, ग्वालियर आदि स्थानों पर रंगारंग कार्यक्रम सम्पन्न किये गये। प्रदेश अध्यक्ष द्वारा किशती योजना के तहत दो पीड़ितों का इलाज कराया गया। दो तरह की सोच रखने वालों का आपसी तालमेल हो सके। भोपाल एवं हरदा में भी दो पीड़ियों के

समागम किशती का अभिनय आयोजन किया। ग्वालियर के प्रियदर्शिनी जी नागौरी द्वारा दूरदर्शन पर परिवार पर एक परिचर्चा का प्रसारण।

मध्य उत्तर प्रदेश – एक स्कूल में बच्चों को कापी, पेंसिल और स्नैक्स दिये गये। बसंतपंचमी पर भजन सन्ध्या का आयोजन किया गया। 24 मार्च को गणगौर सजाओ प्रतियोगिता रखी गई है। राठ मंडल द्वारा 28 मार्च को बहू सास को और बेटी माँ को सजाओ प्रतियोगिता आयोजित की जा रही है। कानपुर जिला द्वारा गणगौर सिंधारा आयोजित कर रंगारंग कार्यक्रम पेश किया जायेगा।

गुजरात प्रदेश – महेश्वरी महिला मंडल सूरत द्वारा बाल श्रम में बच्चों के लिए एक दिन का बाल संस्कार शिविर का आयोजन, मातृ-पितृ पूजन दिवस का आयोजन, गुजरात, सूरत, जामनगर, हिम्मतनगर, अहमदाबाद, सिलवासा, राजकोट, दाहोद, कपड़वंज, बड़ौदा आदि सभी संगठनों में तीज सिंधारे मनाये गये। सावन में जन्माष्टमी व नन्दोत्सव, शरद पूर्णिमा व नवरात्रि पर गरबा डांडिया के आयोजन, दीवाली पर स्नेह मिलन व अन्नकूट, तुलसी विवाह, धनुमास में कल्याण उत्सव, होली एवं गणगौर के उपलक्ष्य में सभी जगहों पर हर्ष और उल्लास से फाग उत्सव एवं गणगौर सिंधारा के कार्यक्रम हुए जिसमें फूल-गुलाल के साथ होली, राधाकृष्ण के साथ रास गरबा, नृत्य, भजन एवं विविध प्रतियोगिताओं का आयोजन।

उत्तरी राजस्थान प्रादेशिक महेश्वरी महिला संगठन – सम्पूर्ण प्रदेश के चारों जिलों में होली के अवसर पर फागोत्सव व होली स्नेह मिलन समारोह का आयोजन किया। इसके अतिरिक्त नापासर समिति जिला बीकानेर महेश्वरी महिला संगठन तथा उत्तरी राजस्थान प्रादेशिक महेश्वरी महिला संगठन के संयुक्त तत्वाधान में 7 मार्च को पूरे बीकानेर जिलों की महेश्वरी बहनों के साथ अपना घर आश्रम में फागोत्सव मनाया जिसमें पूरे जिले की 500 बहनों ने अपनी उपस्थिति दर्ज करवायी।

दक्षिणी राजस्थान प्रदेश – इसमें भीलवाड़ा में बसंत पंचमी पर पीले व्यंजन बनाओ प्रतियोगिता व बसंतोत्सव नृत्य प्रतियोगिता आयोजित की। चित्तौड़गढ़ में गणगौर पर सेवरा सजाओ प्रतियोगिता व जागृति महिला द्वारा फागोत्सव आयोजित किया। 3 दिन का गणगौर उत्सव 30 मार्च से 2 अप्रैल तक प्रस्तावित है। उदयपुर में डांडिया प्रतियोगिता हुई।



